

Malipayong Pag-abot sa atong Simbahan!

Malipayon kami nga inyong gipili nga duyogan kami karon sa pagsimba sa atong Dios ug Mangluluwas, si Jesu-Cristo. Hinaot nga inyong panahon dinhi kay mahimong mahinongdanon ug halandumon.

Kita usa ka iglesia nga nagtinguha sa paghimaya sa Dios ug nagtinguha sa kauswagan sa lyang gingharian.

Ania ang pipila ka mga kalihokan nga nagpadayon uban kanamo!

☑ Hermeneutics Class (Session 3)

Walay Hermeneutics karong bulana. Magpadayon kini sa sunod nga bulan.

☑ Newcomers Orientation

Bag-o ka ba sa among simbahan o interesado nga makahibalo og dugang mahitungod sa kon kinsa kami ug unsa ang among ginabuhar? Kuyog kanamo sa among Newcomer's Orientation karong **Septyembre 12, 2026** sa alas 7 sa gabii.

Apil kamo ug mamati mahitungod sa atong misyon, mga ministeryo, ug mga pamaagi nga mahimo kang makaapil. Bisita man ka lang o nagplano nga himuong panimalay kining simbahana, malipay mi nga makaila-ila ka! Adunay ihanda nga mga meryenda.

☑ Unsa may among maampo para nimo?

Pribilehiyo namo ang pag-ampo alang kanimo! Mahimo nimong ipadala ang imong mga **hangyo sa pag-ampo ug mga pasalamat** pinaagi sa text (0912 130 6148) o pinaagi sa pagsulat niin sa mga prayer card nga gihatag o pinaagi sa pagpadala kanamo og private message sa atong FB Page.

☑ I-discover ang kinabuhi uban ang atong mga small groups.

Nangita ba mo og mas lalom nga relasyon ug mas suod nga paglakaw uban sa Dios? Ang atong **small groups** mao ang dapit diin nato palambuon ang makahuloganong panaghigalaay ug dungan nga motubo sa pagtuo. Gusto ba mong moapil? Duol lang kamo ug pangutana sa mga ushers o volunteers.

☑ Pabilin kamo alang sa panaghigalaay.

Gidapit kamo nga magpabilin alang sa **pakig-ambitay** ug adunay **libre nga kape** human sa service. Pahimusli ang higayon nga makahimamat og bag-ong mga higala o mangutana bahin sa atong small groups o bahin sa simbahan.

Schedules for Services:

English Service:

Morning 10:00 AM
Afternoon 01:00 PM

Cebuano Service:

Afternoon 04:00 PM

2nd Floor,
Northgate Center.
across Gaisano Country Mall
Banilad, Cebu City.

Mga pamaagi sa paghatag sa atong tithes ug love gifts.

BPI Checking
Acct no: 0421-0041-16

Paypal
@livingwordnra

GCash Account
0912-130-6148

EMAIL ADDRESS
livingwordnra@gmail.com

FACEBOOK PAGE
facebook.com/lwnra

WEBSITE
www.livingwordnra.com

OFFICE TELEPHONE
(032) 517 5991

TEXT ONLY NUMBER
(63) 912 130 6148

MGA PAAGI SA PAG-KONTAK!



LIVING WORD NRA
Worship God. Advance His Kingdom.

Paggahin ug Kahigayunan

MGA BUHAT 2:42-47

Dili Mapugngan: Serye sa Wali Pinaagi sa Basahon sa Mga Buhat

Unang Bahin: Pagsugod nga Puno sa Espiritu

Agosto 30, 2026 | Ptr. Matt Mahusay Sr.

KINATIBUK-AN SA WALI

3 KA MAHINUNG DANONG PUNTO:

1. Mag-andam sa Kahigayunan (v. 42-43)

Gihimo sa mga unang magtutuo nga prayoridad matag adlaw ang doktrina o pagtulon-an sa mga apostoles. Ang tinuod nga espirituwal nga pagtubo nagsugod sa pagkat-on ug pagsunod sa Pulong sa Dios.

2. Gamita ang kahigayunan (v. 44-45)

Ang tinuod nga komunidad sa mga Kristohanon mailhan pinaagi sa talagsaong pagkamanggi hatagon, lawom nga panaghiusa, ug boluntaryong pasalig sa pag-atiman sa pisikal nga mga panginahanglan sa uban.

3. Paghatag ug Kahigayunan (v. 46-47)

Ang usa ka himsog ug nagtubo nga simbahan natukod diha sa inadlaw nga panag-uban, kinasingkasing nga kalipay, ug dayag nga pagpamatuod nga natural nga nagdani sa mga tawo ngadto sa Dios.

GIYA SA PAGBASA SA BIBLIYA

Agosto 31	Mga Buhat 2:42-47	Septyembre 4	Nehemias 8:1-8
Septyembre 1	1 Corinto 12:12-20	Septyembre 5	Pinadayag 19:6-9
Septyembre 2	1 Juan 3:16-20	Septyembre 6	Salmo 110:1-7
Septyembre 3	Lucas 14:12-24		

"PAGGAHIN UG KAHIGAYUNAN"

GIYA SA GAMAY NGA GRUPO NGA DISCUSSION

Para sa semana sa Agosto 31 – Setyembre 6, 2026

ALANG SA PAGESUGOD

Alang sa facilitator: Gamita kini nga bahin aron ipaila ang hilisgutan. Kun mahimo, paghatag ug mubo nga pag-summarize sa sermon.

Ipaambit ang usa ka punto nga dili malimtan, espirituhanong mga patulon-an, personal nga aplikasyon, pangutana, o butang nga nakahatag kanimo og hagit gikan sa sermon sa miaging Domingo.

Unsa ang usa ka resipe o putahe nga kanunay anaa sa inyong lamisa matag higayon nga adunay angay nga saulogon?

PAGDISKUSYON SA GRUPO

Basaha ang Mga Buhat 2:42-47

1. Unsa ang upat ka mga butang nga gihatagan ug dakong pagtagad ug dedikasyon sa mga unang magtutuo, ug sa imong hunahuna, giunsa pagtampo sa matag usa niini ang kaayohan sa simbahan? Ang pulong nga "dedikasyon" nagpasabot og makanunayon ug walay hunong nga pasalig; unsa may kalainan sa tinuod nga dedikasyon kumpara sa panagsa ra nga pag-apil o madasigon lang sa sinugdanan? Hain niining upat ka mga bahin ang pinakasayon alang kanimo, ug hain ang kasagaran nimong mapasagdan?
2. Ang Mga Buhat 2:42 naghigot bahin sa "panag-uban" (fellowship), ug ang mga bersikulo 44-46 naghulagway sa mga magtutuo nga nagpaambit sa ilang kinabuhi sa usag-usa sa praktikal nga mga paagi. Basaha ang 1 Mga Taga-Corinto 12:12-27. Giunsa pagpalawom sa paghulagway ni Pablo sa simbahan isip usa ka lawas ang atong pagsabot sa Kristohanong panag-uban? Unsa ang kalainan tali sa pagtambong lang sa simbahan ug sa tinuod nga pagkahimong bahin sa komunidad sa simbahan? Base niini, maisip ba nimo ang imong kaugalingon nga tinuod nga bahin sa usa ka lokal nga komunidad sa simbahan?
3. Basaha ang Mga Buhat 2:42 ug 46, ug timan-i kon kapila gihisgutan ang pagpangaon nga magkauban niini nga mga bersikulo. Sa imong hunahuna, nganong importante kaayo ang pagpangaon nga magkauban sa kinabuhi sa unang simbahan? Basaha ang Lucas 5:27-32 ug Lucas 19:1-10. Unsay imong namatikdan bahin sa paagi ni Jesus sa paggamit sa mga pagpangaon ug sa mga panimalay aron makatukod og relasyon sa mga tawo? Sa unsang paagi ang imong kaugalingong mga pagpangaon, panimalay, o naandan nga mga kalihokan mahimong oportunidad alang sa panag-uban, pagbansay isip tinun-an, o mga panag-istoryahanay bahin sa Ebanghelyo?
4. Gisultihan kita ni Lucas nga "ang tanan nga mituo nagkahiusa ug nagpaambit sa tanan nilang mga kabtangan" ug gibaligya nila ang ilang mga kabtangan "sumala sa panginahanglan sa matag usa." Unsay gipasabot kanato sa hugpong sa mga pulong nga "sumala sa panginahanglan sa matag usa" mahitungod sa mga panghitabo niadtong higayona? Sa unsang paagi nimo ipasabot, gamit ang imong kaugalingong mga pulong, ang kalainan tali sa kamanggihatagon nga nagkikan sa gugma ug sa usa ka lagda nga gipatuman gikan sa gawas?

5. Unsaon nimo paghulagway ang atmospera sa unang simbahan base sa mga hugpong sa mga pulong sama sa "malipayon ug manggihatagon nga mga kasingkasing," "pagdayeg sa Dios," ug "pagbaton og maayong pagtagad gikan sa tanang tawo"? Unsay makapahimo sa usa ka komunidad sa mga Kristohanon nga mobati nga mainiton ug maabiabihon imbes nga sirado o lisod sudlan? Hunahuna ang usa ka tawo nga bag-o, nag-inusara, o anaa sa daplin sa inyong komunidad sa simbahan; unsay imong mahimo isip indibidwal aron matabangan kana nga tawo nga mobati nga aduna silay lugar diha?

6. Ang Buhat 2:47 nag-ingon, "Ug ang Ginoo nagdugang matag adlaw sa ilang gidaghanon niadtong mga giluwag." Unsay mga responsibilidad ang matinud-anong gihimo sa mga tumutuo ug unsang resulta ang espesipikong gipasangil ni Lucas ngadto sa Ginoo? Basaha ang 1 Corinto 3:5-7. Sa unsang paagi ang paglainlain ni Pablo tali sa pagtanom, pagbisibis, ug sa Dios nga naghatag sa pagtubo makatabang kanato sa pagsabot sa pagkadisipulo ug ministeryo? Sa unsang paagi ang paghinumdom nga "ang Ginoo ang nagadugang" makahatag kanato og pagkamapainubsanon kung mabungahan ang ministeryo ug pagkamapadayon kung daw hinay ang mga resulta?

SUNOD NGA MGA LAKANG

Adunay kanunay nga lugar sa lamesa.

- **PAGKUHA OG LINGKORANAN.** Mobalhin ako gikan sa pagtambong lang sa simbahan ngadto sa tinuod nga pagkahimong kabahin niini pinaagi sa pag-abli sa akong kinabuhi ngadto sa komunidad sa mga Kristohanon ug pagtugot sa uban nga makaila kanako.
- **PAGBUTANG OG BUTANG SA LAMESA.** Ihatag nako ang akong panahon, panimalay, kwarta, kahanas, ug mga kabtangan uban ang bukas nga mga kamot ug mangita og mga paagi aron matubag ang panginahanglan sa uban karong semanaha.
- **PAGHATAG OG LUGAR PARA SA USA PA KA TAWO.** Tuyoon nako ang pag-abiabi sa usa ka tawo nga wala sa akong naandang grupo pinaagi sa pagdapit, pag-apil kanila, pagpaminaw, o pagkaon uban kanila.
- **SALIG SA GINOO NGA SIYA ANG MAGDUGANG.** Magpadayon ako sa matinud-anong pag-ampo, paghigugma, pag-alagad, ug pagpaambit bahin kang Jesus samtang nagsalig sa Dios nga magbag-o sa mga kasingkasing ug magdala sa mga tawo ngadto sa Iyang pamilya.

ALANG SA PAGTAPOS

Taposa ang sesyon pinaagi sa paggahin ug panahon sa pag-ampo alang sa usag-usa. Hunahuna ang mosunod samtang nag-ampo kamo:

- Pag-ampo alang sa mga kasingkasing nga dedikado sa Pulong sa Dios, mga kamot nga bukas sa pagkamanggihatagon, ug mga kinabuhi nga naghatag og lugar alang sa mga lingkuranan nga padayon pang gidugang sa Dios.
- Pag-ampo nga molambo ang mga relasyon uban sa ubang mga sumusunod ni Kristo, aron magdasigay ug mag-atimanay kamo sa usag-usa.
- Pag-ampo alang sa inyong mga pamilya, higala, ug mga minahal sa kinabuhi nga wala pa makaila kang Jesus.
- Pag-ampo alang sa proteksyon, tagana, pagpang-ayo, ug kahupayan alang sa tanan nga nag-agi og kasakit sa lawas, emosyon, panghunahuna, ug espiritu.